

بِسْمِ اللَّهِ الرَّحْمَنِ الرَّحِيمِ

نکر و نظر

إِنْ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ

عَنْ زَيْدِ بْنِ أَرْقَمٍ رَضِيَ اللَّهُ تَعَالَى عَنْهُ قَالَ قَالَ أَصْحَابُ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ يَا رَسُولَ اللَّهِ مَا هَذِهِ الْأَصْحَاحِي قَالَ "سِتَّةُ آبَائِكُمْ إِبْرَاهِيمَ عَلَيْهِ السَّلَامُ - الْحَدِيثُ"

"حضرت زید بن ارقم رضی اللہ تعالیٰ عنہ بیان فرماتے ہیں کہ صحابہ کرام رضوان اللہ تعالیٰ علیہم اجمعین نے جناب رسالت مآب صلی اللہ تعالیٰ علیہ وسلم سے دریافت کیا اے اللہ کے رسول! یہ قرابانی کیا چیز ہیں؟" آپ نے فرمایا "یہ تمہارے باپ ابراہیم علیہ الصلوٰۃ والسلام کی نسبت ہے!"

حضرت ابراہیم علیہ التیمۃ والسلام کی حیات مبارکہ پر ایک طائرانہ نگاہ ڈالنے سے مندرجہ بالا فرمان رسول (صلی اللہ تعالیٰ علیہ وسلم) کی حقیقت ابھر کر سامنے آجاتی ہے کہ آپ کی پوری زندگی قربانیوں ہی سے عبارت ہے۔

آپ نے جس ماحول میں آنکھ کھولی، جس فضا میں پرورش پائی، اس کا تقاضا یہ تھا کہ آپ اپنے دیگر ہموطنوں کی طرح اپنے مبدع و حقیقی کی پہچان سے کوسوں دور رو کر بے شمار معبودان باطلہ کے سامنے اپنی ہستی کو منغم کر دیں۔ لیکن دریا تھے شرک کی طغیانیں، بڑی طرح غلطے کھانے والوں میں سے ایک اور صرف ایک ہستی ایسی تھی جو اپنے آپ کو ان سرکش موجوں کے حوالے کر دینے کے خلاف "إِنِّي ذَاهِبٌ إِلَى رَبِّي مَبْهُدٍ" کا صدا تے احتجاج بلند کر رہی تھی۔ یہ ہستی حضرت ابراہیم علیہ الصلوٰۃ والسلام کی ہستی تھی!

سہ" میں اپنے رب کی طرف جانے والا ہوں، وہ مجھے جلد ہی کوئی راہ دکھا دے گا!"

قرآن مجسم نے معبود حقیقی کی پہچان کے لیے حضرت ابراہیمؑ کی کاوشوں کا تفصیلی نقشہ مرتب فرمایا ہے:

”فَلَمَّا جَنَّ عَلَيْهِ اللَّيْلُ رَأَىٰ كَوْكَبًا ۖ قَالَ هَٰذَا رَبِّي ۖ فَلَمَّا أَفَلَ قَالَ لَا أُحِبُّ الْآفِلِينَ“

کہ ”جب رات ہو گئی تو حضرت ابراہیمؑ نے آسمان پر ایک روشن ستارے کو دیکھ کر کہا، ”یہ (ستارہ) میرا رب ہے!“ لیکن جب یہ ستارہ غروب ہو گیا تو آپؑ نے فرمایا، ”میں کسی ایسی چیز کو رب ماننے کے لیے تیار نہیں جو غروب بھی ہو جاتا ہو!“

”فَلَمَّا رَأَىٰ الْقَمَرَ بَازِعًا قَالَ هَٰذَا رَبِّي ۖ فَلَمَّا أَفَلَ قَالَ لَأَنْ لَّا يَهْدِيَنِي رَبِّي لَا أَكُونُ مِنَ الْقَوْمِ الضَّالِّينَ“

”پھر جب آپؑ نے چاند کو خوب چمکدار پایا تو فرمایا، ”میرا رب تو یہ ہے!“ لیکن جب یہ بھی غروب ہو گیا تو آپؑ نے (بڑے اندوہ سے) کہا کہ ”اگر میرے رب نے میری راہنمائی نہ فرمائی تو میں گم کردہ راہ لوگوں میں سے ہو جاؤں گا!“

”فَلَمَّا رَأَىٰ الشَّمْسَ بَازِعَةً قَالَ هَٰذَا رَبِّي ۖ فَلَمَّا أَفَلَ قَالَ لَأَقُولُ مِثْلَ مَا قُلْتُ“

”پھر جب آپؑ نے سورج کو بہت ہی روشن دیکھا تو فرمایا، ”یہ میرا رب ہے کہ یہ (پہلوں کی نسبت) بہت بڑا بھی ہے۔“ لیکن جب سورج بھی غروب ہو گیا تو آپؑ نے اپنی قوم کو مخاطب کر کے فرمایا، ”میں تمہاری اس مشرکانہ روش سے بہت ہی نینا رہتا ہوں۔“

لَٰهٰذَا

”إِنِّي وَجَّهْتُ وَجْهِيَ لِلَّذِي فَطَرَ السَّمٰوٰتِ وَالْاَرْضَ حَنِيفًا ۚ وَمَا اَنَا مِنَ الْمُشْرِكِيْنَ“

”میں اس ذات کے سامنے سر تسلیم خم کرتا ہوں جس نے زمین و آسمان کو بنایا، میں تمام مشرکوں سے باطلہ سے منہ موڑ کر صرف اسی ایک کو معبود حقیقی مانتا ہوں کیونکہ میں مشرکوں میں سے نہیں ہوتا!“

— حضرت ابراہیمؑ کی سب سے بڑی قربانی یہ تھی کہ آپؑ نے اپنے مشرکانہ ماحول، اپنے خاندان، اپنی قوم اور بادشاہ وقت سے نہ صرف بغاوت کی بلکہ ان کے تجھوٹے اور ناکارہ خداؤں کو کھنڈرے کے پے در پے

دار کر کے پاش پاش کر دیا۔ اور اس سلسلہ میں جان تک لٹا دینے سے بھی گریز نہیں کیا۔ چنانچہ جب ہر طرف سے "حَزْرَتُ قُوَّةٍ وَانْصَرُّوا إِلَيْهِمْ" کی صدائیں بلند ہوئیں تو اس بندہ حقیقت نے دہکتے ہوئے الاڈ میں پھلانگ لگا کر دنیا والوں کو یہ بتا دیا کہ دیکھو، توحید کے تقاضے یوں پورے کیے جاتے ہیں۔ اللہ کو الٹا ماننا اسے کتے ہیں۔ حق و باطل کے معرکوں میں مغنہ ہستی پر ایشاد و سرور غشی کے اٹل نقوش یوں ثبت کیے جاتے ہیں۔ اور راہِ حق میں لٹ جانا، پڑ جانا، کٹ جانا ہی عین عبادت ہے اور جس کیلئے یہ سب کچھ کیا جا رہا ہے اس پر یہ کوئی احسان بھی نہیں کہ جان دی، دی ہوئی اُسی کی تھی

حق تو یہ ہے کہ حق ادا نہ ہوا

— اور یہ تو آپ جانتے ہی ہیں کہ معبود حقیقی کی بارگاہ میں تَنْ مِّنْ دَعْوِ قَرْبَانِ کر دینے کا حزم کر لینے والوں کے حجاب میں "بِنَا شَأْرُ كُوْنِي بُرْدًا وَسَلَامًا" کی صدائیں اکثر گونج ہی جایا کرتی ہیں۔!

پھر دیکھنے والوں نے یہ منظر بھی دیکھا کہ ایک بوڑھا باپ اپنے شیر خوار بچہ کو سینے سے لگائے، اپنی اہلیہ کو ساتھ لیئے "وادی غیر ذی ذرع" کی طرف رواں دواں ہے۔ جہاں پرندہ پر نہیں مار سکتا۔ جہاں کازین روئیدگ کو ترستی ہے۔ جس کی فضا کسی ذی روح کو پناہ دینے کے لیے تیار نہیں۔ ایسے مقام پر یہ اپنے تختِ جگر اور اپنی رفیقہ حیات کو تنہا چھوڑ کر اُلٹے اُلٹے کی بارگاہ میں یہ دعا کر کے واپس روانہ ہو جاتا ہے:

"رَبَّنَا إِنِّي أَسْكَنْتُ مِنْ ذُرِّيَّتِي بُوَا دَعِيْرٍ ذِي ذُرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ"

کہ "اے ہمارے رب! میں نے اپنی اولاد کو تیرے حکم سے اور صرف تیرے ہی سہارے پر ایک ایسی وادی میں جو سرسبز و شادابی سے محروم ہے تیرے محترم گھر کے

لے اس کو طاعداور اپنے معبودوں کی مدد کرو" اے آگے آگے ٹھنڈی ہو جا لیکن سلامتی والی!"

قرب ٹھہرا دیا ہے۔ اے ہمارے رب، یہ اس لیے کہ یہ لوگ نمازیں قائم کریں، اب یہ تیرا کام ہے کہ لوگ کشاں کشاں اس مقام پر پہنچیں۔ اور تو یہاں کے باسیوں کو ہر قسم کے پھلوں کے رزق سے مالا مال بھی فرماتے تاکہ یہ تیرا شکر یہ ادا کر سکیں!

توکل، مہربانیاں اور تسلیم و رضا کی یہ وہ داستان ہے جو عبدالانبیاءؑ حضرت فہیلؑ علیہ الصلوٰۃ والسلام سے وابستہ ہے۔ اور اسی توکل و انبیا کا یہ نتیجہ ہے کہ چند سال بعد جب آپؐ اپنا اہل و عیال کی عمر لینے کے لیے دوبارہ اس مقام پر پہنچتے ہیں تو اسی وادعیٰ غیر ذی ذرعہ کو شہر کی طرح آباد پاتے ہیں۔ جو زمین پانی کو ترستی تھی، اب اس سے پانی کے سونے پھوٹ رہے ہیں۔ جو سر زمین زندگی کے آثار سے محروم تھی اب رونقوں کی آماج گاہ بن چکی ہے۔ اور جس مغل شیر خوار کو وہ سالانہ دسیت سے نا آشنا چھوڑ کر گئے تھے، آج جو ان و عنان ہے! لیکن ابھی ایک اور کڑا امتحان باقی ہے۔ حکم ہوتا ہے، اے بندہ ضعیف، اپنی ضعیفیت کی ایک اور مثال قائم کر دو۔ اپنے اس فرزند دلبند کو ٹاکڑا، اس کے حلقوم پر چھری رکھ کر، خود اپنے ہاتھ سے اس کی رگ حیات کاٹ ڈالو۔ اور پھر آسمان نے یہ منظر بھی دیکھا کہ ایک بوڑھا باپ اپنے نچت جگر کو اپنی ہی اولاد کو صرف مہمور حقیقی کی خوشنودی حاصل کرنے کی خاطر رسیوں سے باندھ کر زمین پر بچھاڑ لیتا اور اس کا رشتہ رجات منقطع کرنے کے لیے اس کے گلے پر چھری رکھ کر چلا دیتا ہے۔ اور زبان سے اپنے عزم کا ایک بار پھر یوں اظہار کرتا ہے:

”اِنَّ صَلَواتِیْ وَنُصَیْحَیْ وَمَحَبَّتِیْ وَمَعَاتِیْ لِلّٰہِ رَبِّ الْعَالَمِیْنَ لَا شَرِیْکَ لَہٗ فَبِہٰذَا اِلٰہِکَ اُمِیْتُ وَ اَنَا اَوَّلُ الْمُسْلِمِیْنَ“

کہہ۔ اے عالمین، میری نماز، میری قربانی (حتیٰ کہ) میرا جینا اور مرنا، سب تیرے ہی لیے ہے، تیرا کوئی شریک نہیں، تو نے ایسا ہی مجھے حکم دیا ہے اور میں انبیا اور خلوص کی ایسی انٹل مثالیں پیش کرنے والا سب سے پہلا مسلمان ہوں!“

— اور یہ تو اس کا کرم ہے کہ یہ تمام مراحل سے گزرنے کے باوجود بھی باپ بیٹا صحیح سلامت ہنسی خوشی گھر کو روانہ ہوتے ہیں۔ اس سند کے ساتھ کہ:

”وَ اِذَا بَنٰی اِبْرٰہِیْمَ رَبُّہٗ بُکِیْمًا ۖ فَاتَّخٰذَ قَالَ اِنِّیْ جَاعِلُکَ لِلنَّاسِ اِمَامًا ۚ“

کہ جب ابراہیمؑ کو اس کے رب نے چند کڑے امتحانات میں آزمایا اور وہ ان میں سرخرو ہوا — تو فرمایا ابراہیمؑ میں نے تمہیں رپوری دنیا کے لوگوں کا امام

بنادیا ۱۱

یہ ہے قربانی کی وہ حقیقت جس کی طرف خاتم النبیینؐ سید الاولین والآخرینؑ صلی اللہ علیہ وسلم نے سُنَّۃُ اَبِیْکُمْ اِبْرَہِیْمَ عَلَیْہِ السَّلَامُؑ کہہ کر اشارہ فرمایا ہے!

قربانیاں ہم بھی دیتے ہیں، زور و شور سے دیتے ہیں، ہر سال دیتے ہیں اور زبان سے ”اِنَّ صَلَاتِیْ وَنُسُکِیْ وَمَحَیَاۃِیْ وَمَمَاتِیْ لِلّٰہِ رَبِّ الْعَالَمِیْنَ“ کہہ کر شریعت کے کُتُبِ اِلٰہِیَّۃِ اُمِرْتُ دَاۡنِیْۃً اَوَّلَیْۃً اَوَّلَیْۃً اَوَّلَیْۃً“ کا اعتراف بھی کرتے ہیں — لیکن مقامِ غور ہے کہ ہماری یہ قربانیاں صرف گوشت کھانے کی تقریب ہے یا ایثار و فطوس کی وہ روح بھی ان میں کار فرما ہے جس کو خلیل اللہؑ نے زندہ و جاوید بنا دیا تھا؟ — کیا ان قربانیوں سے مقصود واقعہً یہ الہمار و عزیم ہے کہ لے اللہ جس طرح ہم اس جانور کو تیرے نام پر قربان کر رہے ہیں۔ بالکل اسی طرح اگر ضرورت پڑی تو اپنی جان، اپنا مال، اپنی اولاد، اپنی خواہشات سب کچھ تیرے نام پر لٹا دیں گے، ان کے گلے پر جھری پھیر دیں گے۔ تیرے لیے ہر چیز سے دست بردار ہو جائیں گے؟ — اور یہ کہنے کی تو غالباً ضرورت ہی نہیں کہ قربانی کو سُنَّۃُ اَبِیْکُمْ اِبْرَہِیْمَ عَلَیْہِ السَّلَامُؑ بنانے کے لیے غیر اللہ سے وہ رشتہ کاٹ لینا ہی اصل مقصود ہے جو رشتہ ایک بندے اور اس کے معبودِ حقیقی کے درمیان ہونا چاہیے، لیکن جو قربانی نام و نمودار یا کاری اور غیر اللہ سے اس رشتہ ہی کی استواری کی بھینٹ چڑھ جائے جس کو کٹنا مقصود ہے تو یہ قربانی، قربانی کہلانے کی حقہ بھی ہے یا نہیں؟

وَمَا عَلَیْنَا اِلَّا الْبَلَاحُ !